

എൻ2/71/2018/ഡി.പി.ഐ

പൊതുവിദ്യാഭ്യാസ ഡയറക്ടറുടെ കാര്യാലയം
തിരുവനന്തപുരം, തീയതി. 8/08/2018
ഫോൺ നമ്പർ. 0471-2328438
ഇ-മെയിൽ - scholarshipdpi@gmail.com

സർക്കുലർ

വിഷയം :- പൊതുവിദ്യാഭ്യാസം - സ്കോളർഷിപ്പുകൾ - നാഷണൽ ലീൻസ്-കം-മെറിറ്റ് സ്കോളർഷിപ്പ് - അപേക്ഷകൾ ഓൺലൈൻ ആയി സമർപ്പിക്കുന്നത് - സംബന്ധിച്ച നിർദ്ദേശങ്ങൾ - പുറപ്പെടുവിക്കുന്നത്.

- 1. കേന്ദ്ര മാനവ വിഭവശേഷി മന്ത്രാലയത്തിന്റെ നിർദ്ദേശങ്ങൾ തീയതി.25/07/2018
- 2. പൊതുവിദ്യാഭ്യാസ ഡയറക്ടറുടെ ഉത്തരവ് തീയതി. 26/07/2018

കേന്ദ്രാവിഷ്കൃത സ്കോളർഷിപ്പുകൾ ഒരു പ്ലാറ്റ്ഫോമിൽ നടപ്പാക്കുന്നതിന്റെ ഭാഗമായി നാഷണൽ ലീൻസ്-കം-മെറിറ്റ് സ്കോളർഷിപ്പിന് അപേക്ഷിക്കുന്ന അർഹരായ കുട്ടികൾ നാഷണൽ സ്കോളർഷിപ്പ് പോർട്ടൽ - (NSP-2.0) വഴി ഓൺലൈൻ അപേക്ഷകൾ സമർപ്പിക്കുന്നതിന് കേന്ദ്ര മാനവവിഭവശേഷി മന്ത്രാലയം നിർദ്ദേശിച്ചിരിക്കുന്നു. ഓൺലൈൻ അപേക്ഷ സമർപ്പിക്കാത്ത കുട്ടികളെ നാഷണൽ ലീൻസ്-കം-മെറിറ്റ് സ്കോളർഷിപ്പിന് പരിഗണിക്കുന്നതല്ല.

2018-19 വർഷം പുതിയതായി നാഷണൽ ലീൻസ്-കം-മെറിറ്റ് സ്കോളർഷിപ്പിന് അപേക്ഷിക്കുന്ന കുട്ടികളും (ഇപ്പോൾ 9-ാം ക്ലാസ്) 2015-16, 2016-17 2017-18 എന്നീ വർഷങ്ങളിൽ സ്കോളർഷിപ്പിന് അർഹത നേടിയവരും/സ്കോളർഷിപ്പ് പുതുക്കാനുള്ളവരുമായ (ഇപ്പോൾ യഥാക്രമം 12,11,10 ക്ലാസുകളിൽ പഠിക്കുന്ന കുട്ടികൾ) എല്ലാ വിദ്യാർത്ഥികളും നാഷണൽ സ്കോളർഷിപ്പ് പോർട്ടൽ വഴി ഓൺലൈനായി ഇപ്പോൾ അപേക്ഷ സമർപ്പിക്കേണ്ടതാണ്. ഓൺലൈൻ അപേക്ഷകൾ സ്വീകരിക്കുന്നതല്ല. 2017-18 വർഷം മുതൽ നാഷണൽ ലീൻസ്-കം-മെറിറ്റ് സ്കോളർഷിപ്പിന് അർഹത നേടിയ കുട്ടികൾക്ക് പ്രതിവർഷം 12000/- രൂപ നിരക്കിൽ ആകെ 48000/- രൂപ 9,10,11,12 എന്നീ ക്ലാസുകളിൽ ലഭിക്കുന്നതാണ്. നാഷണൽ ലീൻസ്-കം-മെറിറ്റ് സ്കോളർഷിപ്പിന് അപേക്ഷിക്കുന്ന കുട്ടികൾ ന്യൂനപക്ഷ പ്രീ-മെട്രിക് സ്കോളർഷിപ്പ് ഉൾപ്പെടെയുള്ള മറ്റ് കേന്ദ്രാവിഷ്കൃത സ്കോളർഷിപ്പുകൾക്ക് അപേക്ഷിക്കുവാൻ പാടുള്ളതല്ല.

2018-19 അധ്യയന വർഷം NMM സ്കോളർഷിപ്പിന് ഓൺലൈനായി ഫ്രഷ് അപേക്ഷ സമർപ്പിക്കേണ്ട അർഹരായ കുട്ടികളുടെ വിവരങ്ങൾ ചുവടെ പറയുന്നു.

ക്രമ നം	ഇപ്പോൾ പഠിക്കുന്ന ക്ലാസ്സ്	പരീക്ഷ എഴുതിയ വർഷം	സ്കോളർഷിപ്പിന് അർഹത നേടിയ വർഷം	കുട്ടികളുടെ എണ്ണം
1	IX	11/2017	2018-19	3473
2	X	11/2016	2017-18	3473
3	XI	11/2015	2016-17	3473
4	XII	11/2014	2015-16	3473

2015-16, 2016-17, 2017-18 എന്നീ വർഷങ്ങളിൽ അർഹതയുണ്ടായിട്ടും സ്കോളർഷിപ്പ് തുക ലഭിക്കാത്ത എല്ലാ കുട്ടികളും ശരിയായ വിവരങ്ങൾ ഉൾപ്പെടുത്തി ഇപ്പോൾ ഓൺലൈൻ അപേക്ഷ സമർപ്പിക്കുക.

പൊതുനിർദ്ദേശങ്ങൾ

- ❖ www.sholarships.gov.in എന്ന വെബ്സൈറ്റ് (NSP-2.0) വഴിയാണ് ഓൺലൈൻ അപേക്ഷകൾ സമർപ്പിക്കേണ്ടത്.
- ❖ തെറ്റായ വിവരങ്ങൾ നൽകിയാൽ സ്കോളർഷിപ്പ് നഷ്ടപ്പെടാനിടയുണ്ട്.
- ❖ അപേക്ഷകരായ കുട്ടികളുടെ ബാങ്ക് അക്കൗണ്ട് ആധാറുമായി കൂട്ടി ചേർത്തിട്ടുണ്ടാവണം.
- ❖ അപേക്ഷകരായ കുട്ടികളുടെ മൊബൈൽ നമ്പറിൽ സ്കോളർഷിപ്പ് സംബന്ധിച്ച വിവരങ്ങൾ തുടർച്ചയായി നൽകുന്നതിനാൽ “മൊബൈൽഷോൺ നമ്പർ ഇടയ്ക്കിടെ മാറ്റാതിരിക്കുക.”
- ❖ ഓൺലൈൻ അപേക്ഷയോടൊപ്പം അനുബന്ധരേഖകൾ ഒന്നും സ്കാൻ ചെയ്ത് അപ്ലോഡ് ചെയ്യുവാൻ പാടുള്ളതല്ല.
- ❖ ഓൺലൈൻ അപേക്ഷ സമർപ്പിക്കുമ്പോൾ (പുരിഷ്കുമ്പോൾ) മൊബൈൽ ഷോൺ കൈന്തിൽ കരുതുക

- ❖ NMM സ്കോളർഷിപ്പിന് അർഹരായ കുട്ടികളുടെ വിവരങ്ങൾ പ്രാഥമികമായി പ്രവേശനപത്രം സമർപ്പിക്കേണ്ടതാണ്. എന്നാൽ മുമ്പ് വർഷങ്ങളിൽ ചെയ്ത രീതിയിൽ അർഹരായ കുട്ടികളുടെ വിവരങ്ങൾ ജില്ലാ വിദ്യാഭ്യാസ ഓഫീസർ ഓൺലൈനായി അപ്ലോഡ് ചെയ്യാൻ പാടുള്ളതല്ല.
- ❖ ഓൺലൈനായി നൽകുന്ന അപേക്ഷയിലെ വിവരങ്ങൾ അപൂർണ്ണമായിരിക്കുകയോ, അപ്രകൃതവും തെറ്റായതുമായാണെങ്കിൽ സ്കോളർഷിപ്പ് തുക നഷ്ടപ്പെടാനിടയുണ്ട്.
- ❖ NMM സ്കോളർഷിപ്പിന് അർഹരായ കുട്ടികൾ പത്താം ക്ലാസിനു ശേഷം ഡിപ്ലോമോ/സർട്ടിഫിക്കേറ്റ് കോഴ്സിൽ ചേർന്ന് പഠിക്കുകയാണെങ്കിൽ തുടർന്ന് സ്കോളർഷിപ്പ് ലഭിക്കുന്നതല്ല.
- ❖ ഓൺലൈൻ അപേക്ഷ സമർപ്പിക്കുമ്പോൾ (പുരിഷിക്കുമ്പോൾ) അപേക്ഷകരായ കുട്ടിയുടെ പേരിലെ അക്ഷരങ്ങൾ - ആധാർ രേഖയിലും, ബാങ്ക് രേഖയിലും, സ്കൂൾ രേഖയിലും ഒരേ പോലെയാണെന്ന് ഉറപ്പു വരുത്തുക.
- ❖ ആധാർ അധിഷ്ഠിതമായ സംവിധാനത്തിലാണ് (ABPS) സ്കോളർഷിപ്പ് തുക വിതരണം ചെയ്യുന്നത്. ആയതിനാൽ അർഹരായ എല്ലാ കുട്ടികൾക്കും ആധാർ കൈവശമുള്ളത് ഉചിതമായിരിക്കും.
- ❖ NMM സ്കോളർഷിപ്പിന് അർഹത നേടിയിട്ടുള്ള കുട്ടികൾ (ഇഷോൾ IX, X, XI, XII ക്ലാസ്സിൽ പഠിക്കുന്നവർ) പ്രീ-മെട്രിക് സ്കോളർഷിപ്പ് ഉൾപ്പെടെയുള്ള മറ്റ് കേന്ദ്രവിഷ്കൃത സ്കോളർഷിപ്പുകൾ ഏതെങ്കിലും ലഭിക്കുന്നവരാണെങ്കിൽ പ്രസ്തുത സ്കോളർഷിപ്പുകൾ പുതുക്കാൻ പാടില്ലാത്തതും, നിലവിലുള്ള NSP ലെ അപേക്ഷ പിൻവലിച്ച ശേഷം NMM സ്കോളർഷിപ്പിന് പുതിയ ഓൺലൈൻ അപേക്ഷ സമർപ്പിക്കേണ്ടതുമാണ്.
- ❖ ഓൺലൈൻ അപേക്ഷ സമർപ്പിക്കുന്നതിന് വേണ്ടി നാഷണൽ സ്കോളർഷിപ്പ് പോർട്ടൽ (NSP -2.0) ലെ NEW USER REGISTER എന്ന ലിങ്ക് ഉപയോഗിക്കേണ്ടതാണ്.
- ❖ NMM സ്കോളർഷിപ്പിന് ഓൺലൈൻ അപേക്ഷ സമർപ്പിക്കുന്ന കുട്ടികൾ അവരുടെ ആധാർ നമ്പർ, ബാങ്ക് അക്കൗണ്ട് നമ്പർ, ബാങ്കിന്റെ ഐ.എഫ്.എസ്. കോഡ്, മൊബൈൽ നമ്പർ എന്നിവ തെറ്റുകൂടാതെ അപേക്ഷയിലെ നിർദ്ദിഷ്ട കോളങ്ങളിൽ രേഖപ്പെടുത്തേണ്ടതാണ്.
- ❖ പോർട്ടലിൽ സുഡൻസ് രജിസ്ട്രേഷൻ ഐ.ഡി ലഭിക്കുന്നതിന് വേണ്ടി ഇഷോൾ 9,10 ക്ലാസിൽ പഠിക്കുന്ന കുട്ടികൾ സ്കോളർഷിപ്പ് കാറ്റഗറിയിൽ പ്രീ-മെട്രിക് 11, 12 ക്ലാസുകളിൽ പഠിക്കുന്നവർ പോസ്റ്റ്-മെട്രിക് സെലക്ഷൻ ചെയ്യുക. സ്കീം ടൈംസ് എന്ന കോളത്തിൽ സ്കോളർഷിപ്പ് സ്കീം സെലക്ഷൻ ചെയ്യുക.
- ❖ ഐ.ഡിയും ജനന തീയതിയും ഉപയോഗിച്ച് Login to apply എന്ന ലിങ്ക് വഴി Login ചെയ്തശേഷം പുതിയ പാസ്‌വേർഡ് എടുക്കേണ്ടതാണ്.
- ❖ അപേക്ഷകരായ കുട്ടികൾക്ക് ലഭിക്കുന്ന User ID/Password ശ്രദ്ധയോടെ എഴുതി സൂക്ഷിക്കുക.

- ❖ ഓൺലൈൻ അപേക്ഷ പുരിഷിക്കുമ്പോൾ SC/ST വിഭാഗം കുട്ടികൾ ഒഴികെ മറ്റുള്ള എല്ലാ കുട്ടികളും കാറ്റഗറി (കമ്മ്യൂണിറ്റി) ജനറൽ എന്ന് രേഖപ്പെടുത്തുക.
- ❖ NMMS ന് അപേക്ഷിക്കുന്ന കുട്ടികൾ Competative Exam Passed എന്ന കോളത്തിൽ NMMS എന്ന് സെലക്ട് ചെയ്യേണ്ടതാണ്. തുടർന്ന് NMMS പരീക്ഷ റോൾ നമ്പർ, പരീക്ഷ നടത്തിയ വർഷം, സ്റ്റേറ്റ് എന്നിവ കൃത്യമായി രേഖപ്പെടുത്തുക.
- ❖ NMM സ്കോളർഷിപ്പ് ഇപ്പോൾ ലഭിച്ചുകൊണ്ടിരിക്കുന്നവരായ XI, XII ക്ലാസ്സുകളിൽ പഠിക്കുന്ന കുട്ടികൾ (പോസ്റ്റ്മെട്രിക്) ഓൺലൈൻ അപേക്ഷ ((ഷെപ്പ്) പുരിഷിക്കുമ്പോൾ SSLC കോഷി കൈവരും കരുതുക.
- ❖ NSP വഴി ഓൺലൈനായി സമർപ്പിക്കുന്ന NMMS അപേക്ഷകൾ പൊതുവിദ്യാഭ്യാസ ഡയറക്ടറുടെ നിർദ്ദേശങ്ങൾ ലഭിക്കുന്ന മുറയ്ക്ക് പ്രഥമാധ്യാപകരും ജില്ലാ വിദ്യാഭ്യാസ ഓഫീസർമാരും സൂഷ്മപരിശോധന നടത്തേണ്ടതാണ്. ഇത് സംബന്ധിച്ച നിർദ്ദേശങ്ങൾ പിന്നീട് നൽകുന്നതാണ്.
- ❖ 2015-16 മുതൽ 2018-19 വരെ അർഹത നേടിയ എല്ലാ കുട്ടികളും ഈ വർഷം (2018-19) ഷെപ്പ് (പുതിയ) ആയി ഓൺലൈൻ അപേക്ഷ സമർപ്പിച്ചിട്ടുണ്ടെന്ന് പ്രഥമാധ്യാപകർ ഉറപ്പു വരുത്തേണ്ടതാണ്.

ഓൺലൈൻ അപേക്ഷകൾ ഒക്ടോബർ 31 വരെ സമർപ്പിക്കാവുന്നതാണ്.
ഒരു കാരണവശാലും തീയതി ദീർഘിപ്പിച്ചു നൽകുന്നതല്ല.

കൂടുതൽ വിവരങ്ങൾക്ക്:-

www.scholarships.gov.in എന്ന വെബ് സൈറ്റ് സന്ദർശിക്കുക

നേരിട്ടുള്ള വിവരങ്ങൾക്ക്

0471-2328438, 0471-2580583, 9496304015 (ആഫീസ്), 9447990477
എന്നീ നമ്പരുകളിൽ വിളിക്കാവുന്നതാണ്.



അഡീഷണൽ പൊതുവിദ്യാഭ്യാസ ഡയറക്ടർ
പൊതുവിദ്യാഭ്യാസ ഡയറക്ടർക്കുവേണ്ടി

<p>പകർപ്പ് - 1. എല്ലാ ഡി.ഡി.ഇ. മാർക്കും 2. എല്ലാ ഡി.ഇ.ഒ മാർക്കും 3. ചെയർമാൻ & എക്സിക്യൂട്ടീവ് ഡയറക്ടർ KITE, പൂജപ്പുര,</p>	}	<p>സ്കൂളുകൾക്ക് അടിയന്തിരമായി ഇത് സംബന്ധിച്ച നിർദ്ദേശം നൽകേണ്ടതാണ്.</p> <p>പൊതുവിദ്യാഭ്യാസ വകുപ്പിന്റെ വെബ്സൈറ്റിൽ പ്രസിദ്ധീകരിക്കുന്നതിനുള്ള നടപടികൾ സ്വീകരിക്കേണ്ടതാണ്.</p>
---	---	---

(Handwritten mark)